

பரீட்சைகளும் பரீட்சைப் பெறுபேறுகளும் பிறவும்

காணி அமைச்சு

இலங்கை நில அளவைத் திணைக்களம்

**அளவையியலிலும் படமாக்கலிலும் நில அளவையாளர்
அதிபதியின் உத்தரவுப் பத்திரம் வழங்குவதற்கான வருடாந்தப்
பரீட்சை - 2004**

நில அளவையாளர் அதிபதியின் உத்தரவுப் பத்திரம் வழங்குவதற்கான நில அளவையும் மட்டமாக்கலும் சம்பந்தமான வருடாந்தப் பரீட்சை எழுத்து, செய்முறை ஆகிய இரு பகுதிகளிலும் நடாத்தப்படும். எழுத்துப் பரீட்சை 2004 ஆம் ஆண்டு ஆனி மாதம் 12 ஆந் திகதியும் செய்முறைப் பரீட்சை 2004 ஆம் ஆண்டு ஆவணி மாதம் 2ஆந் திகதியும் ஆரம்பமாகும். எழுத்துப்பரீட்சையில் சித்தியெய்திய அல்லது விலக்கு அளிக்கப்பட்ட பரீட்சார்த்திகள் மட்டும் செய்முறைப்பரீட்சைக்கு அனுமதிக்கப்படுவர்.

2. எழுத்துப் பரீட்சை கொழும்பில் மாத்திரம் நடாத்தப்படும். செய்முறைப் பரீட்சை தியத்தலாவை அளவையியல் படமாக்கல் நிறுவனத்தில் அல்லது கொழும்பில் நடாத்தப்படும்.

2002.10.04 ஆந் திகதி இடப்பட்ட 17 ஆம் இலக்க நில அளவை கட்டளைச் சட்டத்திலுள்ள பந்தி 25(2) (b) (iv) இன்படி இச்சட்டம் தொடங்குவதற்கு முன்னர் ஆகக்குறைந்தது ஒரு தடவையாவது இப்பரீட்சைக்கு தோற்றியுள்ள பரீட்சார்த்திகள் மட்டும் இப்பரீட்சைக்கு தோற்ற அனுமதி வழங்கப்படும். புதிய பரீட்சார்த்திகள் இப்பரீட்சைக்கு தோற்ற அனுமதிக்கப்பட மாட்டார்கள்.

இப்பரீட்சை 2007ஆம் ஆண்டிற்கு பிறகு நில அளவையாளர் அதிபதியினால் நடாத்தப்படமாட்டாது.

3. (அ) இப் பரீட்சைக்கு தோற்றுவதற்கு கொழும்பு 5 நில அளவையாளர் அதிபதியின் காரியாலயத்திலுள்ள தலைமை பிரிவினால் அல்லது தியத்தலாவை அளவையியல் படமாக்கல் நிறுவனத்தில் உள்ள பரீட்சைக் கிளையில் இருந்து பெறப்பட்ட விண்ணப்பப்பத்திரத்தைப் பூர்த்தி செய்து பதிவுத்தபாலில் “நில அளவை அதிகாரி, பரீட்சைக் கிளை, அளவையியல் படமாக்கல் நிறுவனம், தியத்தலாவை” என முகவரியிட்ட தபால் உறையில் 2004 ஆம் ஆண்டு சித்திரை மாதம் 30 ஆந் திகதி அல்லது அதற்கு முன்னதாக கிடைக்குமாறு அனுப்பப்படல் வேண்டும். தபால் உறையின் இடது பக்க மேல் மூலையில் பரீட்சையின் பெயரைக் குறிப்பிடல் வேண்டும்.

(ஆ) விண்ணப்பத்துடன் பின்வரும் சான்றிதழ்களின் பிரதிகள் இணைக்கப்படல் வேண்டும்:-

- சிரேட்டபாடசாலைத் தராதரப் பத்திரம் (ஆங்கிலம்) அல்லது கணிதம், ஆங்கில மொழி, சிங்களம்/தமிழ் மொழியுடன் வேறு மூன்று பாடங்களுடன் கூடிய கல்விப் பொதுத் தராதர (சாதாரணதர) பத்திரம் இவ் ஆறு பாடங்களும் இரண்டுக்கு மேற்படாத அமர்வுகளில் சித்தியடைந்திருக்க வேண்டும்.
- இலங்கைத் தொழில்நுட்பக் கல்லூரியில் அல்லது முறையாக உத்தரவுப் பத்திரம் பெற்ற நில அளவையாளர் அல்லது மட்டமிடுபவர் அல்லது அளவையாளர் மட்டமிடுபவரின் கீழ் குறைந்தது ஒரு வருடமாவது அளவையியலையும் மட்டமாக்கலையும் கற்றதாக காட்டும் சான்றிதழ்.

குறிப்பு:- சான்றிதழ்களின் மூலப் பிரதிகள் பின்னர் சமர்ப்பிக்க வேண்டியவரும்.

4. பரீட்சார்த்திகள் விண்ணப்பம் ஏற்கும் முடிவுத் திகதிக்கு முன்பு அதாவது 2004.04.30 இற்கு முன்பதாக கீழ்க்காணும் பரீட்சைக் கட்டணங்களை நில அளவையாளர் அதிபதியிடம் செலுத்தல் வேண்டும் :-

(i) எழுத்துப் பரீட்சை	ரூ. ரூ.
அனுமதிக்கட்டணம்	75.00
ஆங்கில மொழி, எண்கணிதமும்	
அட்சர கணிதமும் கேத்திர கணிதமும்	
திரிகோண கணிதமும்	150.00
அளவையியல்	75.00
மட்டமாக்கல்	75.00
(ii) செய்முறைப் பரீட்சை	
அனுமதிக்கட்டணம்	75.00
அளவையியல்	25.00
மட்டமாக்கல்	25.00

கொடுப்பனவுகள் பணம் மூலம் கொழும்பு 5 நில அளவையாளர் அதிபதியின் அலுவலகத்திலோ அல்லது தியத்தலாவை அளவையியல் படமாக்கல் நிறுவனத்திலோ அல்லது “பணிப்பாளர், அளவையியல் படமாக்கல் நிறுவனம், தியத்தலாவை” என்னும் பெயருக்கு எடுக்கப்பட்ட காசுக்கட்டளை மூலமோ செலுத்தலாம். பணம் கொடுப்பனவு செய்யும் தபால் காரியாலயம் தியத்தலாவையாக இருத்தல் வேண்டும்.

நில அளவை படமாக்கல் நிறுவனத்தில் அல்லது நில அளவையாளர் அதிபதியின் அலுவலகத்தில் கொடுப்பனவு செய்யப் பட்டிருந்தால் பற்றுச்சீட்டின் மூலப் பிரதியையும் காசுக்கட்டளை மூலம் செலுத்தப்பட்டிருந்தால் காசுக்கட்டளையின் மூலப் பிரதியையும் இணைக்கவும். (பற்றுச்சீட்டையோ காசுக்கட்டளையையோ தயவு செய்து விண்ணப்பத்தில் ஒட்ட வேண்டாம்)

முத்திரை, காசோலை மூலம் கொடுப்பனவு செய்தல் ஏற்கப்படமாட்டாது.

குறிப்பு:- இதுவரை செய்முறைப் பரீட்சைக்குத் தோற்றுவதற்குத் தகுதி இல்லாதவர்கள் இந்த வருடத்திற்கான எழுத்துப் பரீட்சையில் சித்தியடைந்த பின்னரும் செய்முறைப் பரீட்சைத் திகதிக்கு முன்னரும் மேலே பந்தி 4(ii) இன்படி தேவையான கட்டணத்தைச் செலுத்தலாம். (கீழேயுள்ள 8 ஆம் பந்தியைப் பார்க்கவும்)

5. எழுத்துப் பரீட்சைக்கான பாடங்கள் பின்வருமாறு:-

கீழே உள்ள பாடங்கள் (II) - (V) வரை வினாத்தாள்கள் சிங்களம், தமிழ், ஆங்கிலம் ஆகிய மொழிகளில் தயாரிக்கப்படுவதால் பரீட்சார்த்திகள் தாங்கள் விரும்பிய ஏதாவது ஒரு மொழியில் விடையளிக்கலாம்.

(I) ஆங்கிலம் - ஒரு வினாத்தாள்

பரீட்சார்த்தியின் ஆங்கில அறிவையும் ஆதிக்கத்தையும் பரீட்சிப்பதற்காக கட்டுரைகளிலும் வினாக்களிலும் பயிற்சி.